

వ్యవసాయోత్పత్తి ఎగుమతి చేయాల్సిందే

• ప్రతికూల పరిస్థితుల్లోనూ
అది అనివార్యం

• దేశీయ దిగుబడితో ముడి వడ్డు

• అదే ఉభయ తారకం

• వాణిజ్య మంత్రిత్వ శాఖ

ఈనాడు, ఢిల్లీ: దేశీయ దిగుబడుల పరిమాణంతో సంబంధం లేకుండా కొన్ని రకాల వ్యవసాయోత్పత్తుల్ని ఎగుమతి చేయాల్సిందేనని కేంద్ర వాణిజ్య మంత్రిత్వశాఖ గట్టిగా అభిప్రాయపడుతోంది. వినియోగదారులు కొంత ఇబ్బంది పడాల్సి వచ్చినా, ప్రతికూల పరిస్థితుల్లోనూ రైతులకు తగినంత ఆదాయం లభింపడానికి ఇది అనివార్యమని పేర్కొంటోంది. ఆహార ఉత్పత్తులు ఎప్పుడు పడిపోయినా దేశీయ సరఫరాను పెంచడానికి ఎగుమతులపై వేటు

వేయడం ఒక విధానంగా వస్తోంది. వాణిజ్య శాఖ మాత్రం ఈ పరిస్థితిని తిరగ రాయాలని కోరుకుంటోంది. ప్రస్తుతం బడుగుతున్న అంతర్ మంత్రిత్వ శాఖల స్థాయి చర్చల్లో దీనిపై విస్తృత ఏకాభిప్రాయం కుదిరింది. వరదలు, కరవు కాటకాలు వంటివి తలెత్తినా కూడా ఎగుమతులు మాత్రం ఆగకూడదనేది ఈ శాఖ నిశ్చితాభిప్రాయం.

ఎయ్ ఉత్పత్తులపై?

మాంసం, మరో 10 వ్యవసాయరంగ ఉత్పత్తులను ఎలాంటి పరిస్థితుల్లోనూ ఎగుమతి చేయాల్సిందేనని వాణిజ్యశాఖ భావిస్తోంది. బాస్మతి ధియ్యం, అరటిపండ్లు, దానిమ్మ, బంగాళాదుంపలు, జీడిపప్పు, ఔషధ విలువలున్న వనమూలికలు, పసుపు, మిరియాలు, జీలకర్ర, సోద్రయ ఆహారాలను ఈ జాబితాలో చేర్చింది.

ఎందుకు చేర్చింది?

బాస్మతి మినహా ఇతర రకాల ధియ్యం ఎగుమతులపై విధించిన మూడేళ్ల నిషేధం వల్ల 2008-11 మధ్య ఐతా

నాకు రూ.40,673 కోట్ల నష్టం వాటిల్లిందని వాణిజ్య శాఖ లెక్కకట్టింది. దీంతో వ్యవసాయ ఎగుమతుల విధానాన్ని సమీక్షించాలని భావించింది. వ్యవసాయాధారిత వాణిజ్యాన్ని ప్రోత్సహించేలా ప్రస్తుత విధానం లేదని, దేశీయంగా ధరల నియంత్రణకే అది పరిమితమవుతోందని పేర్కొంది.

ఏం చేయాలనుకుంటోంది?

వ్యవసాయ దిగుబడుల ఎగుమతులపై ఉన్న ఆంక్షలు అనేక విధాలుగా నష్టాన్ని కలిగిస్తుండడంతో కేవలం ఈ ఎగుమతుల కోసం ప్రత్యేక ఆర్థిక మండళ్లను (సెజ్‌లను) నెలకొల్పేలా ప్రోత్సహించడం అవసరమని, వీటి ఆభివృద్ధిలో ప్రభుత్వ ప్రైవేటు-భాగస్వామ్యాన్ని, విదేశీ ప్రత్యక్ష పెట్టుబడుల్ని అనుమతించాలని విశ్వసిస్తోంది. తద్వారా విదేశీ మారకద్రవ్యం అర్జించే అవకాశాలు మెరుగుపడతాయని అంచనా.

పెట్టుబడి ఎంత?

కేంద్ర మంత్రిమండలి ఆమోదం లభించినట్లయితే

రూ.1500 కోట్లు వెచ్చించి, ఎగుమతి ఆధారిత వ్యవసాయోత్పత్తుల సముదాయాలను అన్ని రకాల మౌలిక సదుపాయాలతో 40 చోట్ల తీర్చిదిద్దేందుకు వాణిజ్యశాఖ సన్నద్ధతతో ఉంది. కనీస ఎగుమతి ధర వంటి ఆంక్షలు గానీ, ఎగుమతి నుంకం గానీ ఈ 10 రకాల వ్యవసాయోత్పత్తులపై ఉండబోవని ప్రభుత్వం హామీ ఇవ్వనుంది.

లాభాలేమిటి?

- ♦ రైతులకు లబ్ధి కలుగుతుంది.
- ♦ కరెంటు ఖాతా లోటు తగ్గడానికి వీలుంటుంది.

దేశం నుంచి వ్యవసాయ ఎగుమతులు

ధియ్యం	: రూ.43,578 కోట్లు.
మత్స్య సంపద	: రూ.42,125 కోట్లు.
మాంసం	: రూ.29,100 కోట్లు.

* ప్రపంచ వ్యవసాయ ఉత్పత్తుల ఎగుమతుల్లో మన దేశం వాటా... 2013లో - 1%, 2016లో - 2%.

శ్రీ నాగ్ 26-9-18